

## आरती श्रीहनुमंताची ५६

जय देव जय देव जय जय हनुमंता । विघ्नें दुर्धर पळती तव नाम  
घेतां ॥ध्रु॥ रुद्र अकरावा तूं अससी बलभीमा । अंगीकार करिसी  
दास्यत्व रामा । उपजत ब्रह्मचारी नेणसि त्या रामा । पुरुषार्थाचे  
बळें जिंकियलें कामा ॥१॥ विशाळ रूप त्यावरि चंदनाची ऊटी ।  
दिसते शोभा स्वामी पुच्छाची मोठी । सव्य हस्त उभारी डावा कर  
कटीं । चरणी रगडिसि राक्षस धरि बाबरजोटी ॥२॥ बळ तें वर्णू न  
शके तव मारुतिराया । वज्रदेही अससी अमराची काया । पडतां  
संकट स्मरता धावसि लवलाह्या । म्हणुनी माणिकदस लागतसे  
पाया ॥३॥